

Ózbekstan hám Pakistan jetekshileri óz-ara paydalı birge islesiwdi keńeytiw máselelerin dodaladı

Image not found or type unknown

Ózbekstan Respublikası Prezidenti Shavkat Mirziyoev 25-noyabr kúni Pakistan Islam Respublikasınıń Bas ministri Imron Xon menen telefon arqalı sóylesti.

Mámleketimiz basshısı Bas ministr Imron Xondı tuwılǵan kúni menen qızǵın qutlıqlap, oǵan bekkem densawlıq, abadanlıq hám úlken tabıslar, dos Pakistan xalqına bolsa tınıshlıq-paraxatshılıq hám rawajlanıw tiledi.

Sóylesiw waqtında joqarı dárejede erisilgen kelisimlerdi ámelge asırıw máseleleri hám mámleketlerimiz arasındaqı óz-ara paydalı birge islesiwdi keńeytiw perspektivaları kórip shıǵıldı.

Sóylesiwler jedelleskeni, eki tárepleme tovar almasıw kórsetkishleri sezilerli dárejede óskeni hám isbilermenler arasındaqı kooperaciyanıń kúsheygeni qanaatlanıwshılıq penen atap ótildi. Awıl xojalıǵı mashina qurılısı, farmacevtika hám ximiya sanaatı, toqımashılıq hám qurılıs materialları tarmaqları, basqa da tarawlardaqı investiciyalıq joybarlardı ámelge asırıwǵa ayırıqsha itibar qaratıldı.

Jetekshiler regionda iri infrastrukturalıq joybarlardı ámelge asırıw máselelerin dodaladı.

Bolajaq ushırasıwlarıń rejesi de kórip shıǵıldı.

ÓZA